

REGOLAMENT DELEGAT TAL-KUMMISSJONI (UE) 2018/190**tal-24 ta' Novembru 2017****li jemenda r-Regolament Delegat (UE) Nru 1393/2014 li jistabbilixxi pjan tar-rimi għal ċertu sajd pelagiku fl-ilmijiet tal-Majjistral**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE ⁽¹⁾, u b'mod partikolari l-Artikoli 15(6) u 18(1) u (3) tiegħu,

Billi:

- (1) Ir-Regolament (UE) Nru 1380/2013 għandu l-għan li jelimina b'mod progressiv il-qbid skartat fis-sajd kollu tal-Unjoni bl-introduzzjoni tal-obbligu ta' hatt l-art għall-qabdiet ta' speċijiet li huma suġġetti għal-limiti ta' qbid.
- (2) L-Artikolu 15(6) tar-Regolament (UE) Nru 1380/2013 jagħti s-setgħa lill-Kummissjoni li tadotta pjanijiet għall-iskartar tal-hut permezz ta' atti delegati għal perjodu ta' mhux iktar minn tliet snin u li jista' jiġġedded darba abbażi tar-rakkomandazzjonijiet kongunti żviluppati mill-Istati Membri b'konsultazzjoni mal-Kunsilli Konsultattivi rilevanti.
- (3) Ir-Regolament ta' Delega tal-Kummissjoni (UE) Nru 1393/2014 ⁽²⁾ stabbilixxa pjan għall-iskartar tal-hut għal ċertu sajd pelagiku fl-ilmijiet tal-Majjistral sabiex tiġi ffaċilitata l-implimentazzjoni tal-obbligu ta' hatt l-art permezz ta' ċerti mekkanizmi ta' flessibilità.
- (4) Il-Belġju, Franza, l-Irlanda, in-Netherlands, Spanja u r-Renju Unit għandhom interess ta' ġestjoni tas-sajd dirett fil-Baħar tat-Tramuntana. Wara li kkonsultaw mal-Kunsill Konsultattiv għall-ilmijiet tal-Majjistral u mal-Kunsill Konsultattiv għas-Sajd Pelagiku, fil-31 ta' Mejju 2017, daww l-Istati Membri pprezentaw rakkomandazzjoni kongunta lill-Kummissjoni.
- (5) L-eżenzjonijiet mill-obbligu ta' hatt l-art tal-qabdiet kollha jistgħu jiġu speċifikati b'konformità mal-Artikolu 15(5)(b) tar-Regolament (UE) Nru 1380/2013 fir-rigward ta' speċijiet li għalhom l-evidenza xjentifika turi rati għolja ta' sopravvivenza ("eżenzjonijiet għas-sopravvivenza").
- (6) Ir-rakkomandazzjoni kongunta tissuggerixxi li tiġi applikata, taht ċerti kundizzjonijiet, eżenzjoni għas-sopravvivenza fl-2019 u fl-2020 għall-kavalli u għall-aringi maqbuda fis-sajd bit-tarturun tal-lampara, immirata għal speċijiet bla kwota fid-diviżjonijiet VIIe u VIII tal-ICES. L-evidenza pprovduta mill-Istati Membri sabiex jiġġustifikaw l-eżenzjoni giet analizzata mill-Kumitat Xjentifiku, Tekniku u Ekonomiku għas-Sajd (STECF) L-STECF ikkonkluda li l-evidenza li tappoġġa l-eżenzjoni ssuggerita kienet simili għal dik li tiġġustifika eżenzjonijiet oħra inklużi fi pjan preċedenti għall-iskartar tal-hut u din kienet diġà giet iwwalutata qabel mill-STECF. L-eżenzjonijiet mill-obbligu ta' hatt l-art tal-qabdiet kollha jistgħu jiġu speċifikati wkoll b'konformità mal-Artikolu 15(5)(c) tar-Regolament (UE) Nru 1380/2013 meta l-evidenza xjentifika tindika li ż-żieda tas-selettività tkun diffiċli hafna jew li l-ġestjoni tal-qabdiet mhux mixtieqa ġgħib magħha spejjeż sproporzjonati ("eżenzjonijiet *de minimis*").
- (7) Ir-rakkomandazzjoni kongunta tissuggerixxi eżenzjoni *de minimis* sa massimu ta' 6 % fl-2018, u ta' 5 % fl-2019 u fl-2020, tat-total tal-qabdiet annwali ta' stokkafixx (*Micromesistius poutassou*) fis-sajd industrijali bit-tkarkir għal hut pelagiku, immirat għal dik l-ispeċi fid-diviżjonijiet Vb, VI u VII tal-ICES u l-ipproċessar ta' dik l-ispeċi abbord sabiex tinkiseb bażi tas-surimi. L-Istati Membri kkonċernati pprovdew evidenza sabiex juru li ż-żieda tas-selettività ma tistax tinkiseb u li l-ispejjeż tal-ġestjoni tal-qabdiet mhux mixtieqa huma sproporzjonati. L-STECF analizza l-eżenzjoni ssuggerita u kkonkluda li l-argumenti tagħha huma raġunati biżżejjed. Għalhekk, l-eżenzjoni li qed tiġi ssuggerita tista' tiġi inkluża fir-Regolament ta' Delega (UE) Nru 1393/2014.

⁽¹⁾ ĠUL 354, 28.12.2013, p. 22.⁽²⁾ Ir-Regolament ta' Delega tal-Kummissjoni (UE) Nru 1393/2014 tal-20 ta' Ottubru 2014 li jistabbilixxi pjan tar-rimi għal ċertu sajd għal hut pelagiku fl-ilmijiet tal-Majjistral (GU L 370, 30.12.2014, p. 25).

- (8) Ir-rakkomandazzjoni kongunta tissuggerixxi eżenzjoni *de minimis* sa massimu ta' 6 % fl-2018, u ta' 5 % fl-2019 u fl-2020, tat-total tal-qabdiet annwali ta' alonga (*Thunnus alalunga*) fis-sajd immirat għall-alonga bl-użu ta' xbieki tat-tkarkir bil-paranza tal-fond nofsani (PTM) fid-diviżjoni VII tal-ICES. L-Istati Membri pprovdew evidenza sabiex juru li l-ispejjeż tal-ħżin u tal-ġestjoni, fil-baħar u fuq l-art, tal-qabdiet mhux mixtieqa huma sproporzjonati. L-evidenza pprovduta mill-Istati Membri giet analizzata mill-STECE. Fl-evalwazzjoni tiegħu, l-STECE esprima r-riskju tas-selezzjoni kwalitattiva. F'dan ir-rigward, jenhtieg li jiġi nnotat li skont il-paragrafu 3 tal-Artikolu 19a tar-Regolament tal-Kunsill (KE) Nru 850/1998 ⁽¹⁾, il-projbizzjoni tal-iskartar tal-ħut mhix applikabbli għal qabdiet ta' speċijiet li huma eżentati mill-obligu ta' hatt fl-art b'konformità mal-Artikolu 15(4) tar-Regolament (UE) Nru 1380/2013. Għalhekk, l-eżenzjoni li qed tiġi ssuggerita tista' tiġi inkluża fir-Regolament ta' Delega (UE) Nru 1393/2014.
- (9) Ir-rakkomandazzjoni kongunta tissuggerixxi li fis-snin 2018, 2019 u 2020 tiġi applikata eżenzjoni *de minimis* sa massimu ta' 1 % tat-total tal-qabdiet annwali għall-kavalli (*Scomber scombrus*), għas-sawrell (*Trachurus ssp.*), għall-aringi (*Clupea harengus*) u għall-istokkafixx (*Merlangius Merlangus*) fis-sajd ta' ħut pelagiku żgħir li jsir b'bastimenti tat-tkarkir b'irkaptu tan-nofs fond (OTM u PTM) b'tul globali ta' sa 25 m u mmirat għall-kavalli, għas-sawrell u għall-aringi fid-diviżjoni VIId tal-ICES. L-evidenza pprovduta mill-Istati Membri sabiex jappoġġaw l-eżenzjoni ssuggerita giet analizzata mill-STECE. L-STECE innota li l-eżenzjoni *de minimis* tista' tipprovi inċentiv lill-flotot involuti biex jadattaw l-imġiba tagħhom u jkomplu jirriċerkaw dwar modi ta' kif tista' tittejjeb is-selettività. Għalhekk, l-eżenzjoni kkonċernata tista' tiġi inkluża fir-Regolament ta' Delega (UE) Nru 1393/2014.
- (10) Konsegwentement, jenhtieg li d-durata tal-pjan għall-iskartar tal-ħut tiġi estiża sal-31 ta' Diċembru 2020.
- (11) L-Artikolu 2 tar-Regolament ta' Delega (UE) Nru 1393/2014 jipprevedi rispettivament eżenzjoni tas-sopravvivenza għall-kavalli u għall-aringi maqbuda fsajd bil-purse seine. Din il-miżura giet evalwata b'mod pożittiv mill-STECE fl-2014. Il-Kummissjoni tqis li l-evidenza li fuqha kienet ibbażata dik l-evalwazzjoni tibqa' valida għat-tliet snin li ġejjin. Għalhekk huwa xieraq li l-applikazzjoni ta' din il-miżura tiġi estiża sal-2020.
- (12) Ir-Regolament ta' Delega (UE) Nru 1393/2014 u l-Anness tiegħu jenhtieg li jiġu emendati skont dan.
- (13) Billi l-miżuri stipulati f'dan ir-Regolament iħallu impatt dirett fuq l-attivitajiet ekonomiċi marbuta mal-istaġun tas-sajd u mal-ippjanar tal-istaġun tas-sajd tal-bastimenti tal-Unjoni, jenhtieg li dan ir-Regolament jidhol fis-seħħ minnufih wara l-pubblikazzjoni tiegħu. Billi l-pjan għall-iskartar tal-ħut stabbilit mir-Regolament Delegat (UE) Nru 1393/2014 se jiskadi fil-31 ta' Diċembru 2017, jenhtieg li dan ir-Regolament japplika mill-1 ta' Jannar 2018,

ADOTTAT DAN IR-REGOLAMENT:

Artikolu 1

Ir-Regolament ta' Delega (UE) Nru 1393/2014 huwa emendat kif ġej:

- (1) Fl-Artikolu 2, jiżdied il-paragrafu 6 li ġej:

"6. B'deroga mill-Artikolu 15(1) tar-Regolament (UE) Nru 1380/2013, l-obbligu ta' hatt l-art ma għandux ikun applikabbli fl-2019 u fl-2020 għal qabdiet tal-kavalli u tal-aringi fis-sajd bit-tarturun tal-lampara immirat għal speċijiet pelagiċi li mhumiex sugġetti għal kwoti fid-diviżjonijiet VIIe u VIIf tal-ICES, jekk ir-reqwiziti stipulati fil-paragrafi 1 sa 5 ta' dan l-Artikolu u fl-Artikolu 4 ta' dan ir-Regolament ikunu ssodisfati *mutatis mutandis*."

- (2) Fl-Artikolu 3, l-intestatura tinbidel b'dan li ġej: Eżenzjonijiet "*de minimis* fis-snin 2015, 2016 u 2017".

- (3) Jiddaħħal l-Artikolu 3a li ġej:

"Artikolu 3a

Eżenzjonijiet *de minimis* fis-snin 2018, 2019 u 2020

B'deroga mill-Artikolu 15(1) tar-Regolament (UE) Nru 1380/2013, jistgħu jiġu skartati l-kwanitatijiet li ġejjin:

- (a) sa massimu ta' 6 % fl-2018, u ta' 5 % fl-2019 u fl-2020, tat-total tal-qabdiet annwali ta' stokkafixx (*Micromesistius poutassou*) fis-sajd industrijali bit-tkarkir għal ħut pelagiku, immirat għal dik l-ispeċi fid-diviżjonijiet Vb, VI u VII tal-ICES u l-ipproċessar ta' dik l-ispeċi abbord sabiex tinkiseb bażi tas-surimi.

⁽¹⁾ Ir-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' rizorsi tas-sajd permezz ta' miżuri tekniċi għall-protezzjoni ta' żgħar ta' organiżmi tal-baħar (ĠUL 125, 27.4.1998, p. 1).

- (b) sa massimu ta' 6 % fl-2018, u ta' 5 % fl-2019 u fl-2020, tat-total tal-qabdiet annwali għall-alonga (*Thunnus alalunga*) fis-sajd immirat għall-alonga bl-użu ta' xbieki tat-tkarkir bil-paranzi tal-fond nofsani (PTM) fis-subżona VII tal-ICES;
- (c) sa massimu ta' 1 % fl-2018, fl-2019 u fl-2020, tat-total tal-qabdiet annwali għall-kavalli, (*Scomber scombrus*), għas-sawrell (*Trachurus spp.*), għall-aringi (*Clupea harengus*) u għall-istokkafixx (*Merlangius merlangus*) fis-sajd li jsir b'bastimenti tat-tkarkir pelagiċi b'tul globali ta' sa 25 m, bl-użu ta' xbieki tat-tkarkir bil-paranza tal-fond nofsani (OTM u PTM) u mmirat għall-kavalli, għas-sawrell u għall-aringi fid-diviżjoni VIII tal-ICES.”
- (4) Fl-Artikolu 5, it-tieni paragrafu huwa sostitwit b'dan li ġej:
- “Għandu japplika mill-1 ta' Jannar 2015 sal-31 ta' Dicembru 2020.”
- (5) L-Anness jinbidel bit-test fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu jibda japplika mill-1 ta' Jannar 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Novembru 2017.

Għall-Kummissjoni
Il-President
Jean-Claude JUNCKER

ANNEX

1. Sajd fiż-żoni Vb, VIa, VIb tal-ICES

Il-kodiċi	Irkaptu tas-sajd pełaġiku	Speċijiet tal-kwota fil-mira
OTB	Xbieki tat-tkarkir bid-dirigenti – tal-qiegh	Kavalli, aringi, sawrell, stokkafixx, minfah, argentina
OTM	Xbieki tat-tkarkir bid-dirigenti tan-nofs fond, oħrajn	Kavalli, aringi, sawrell, stokkafixx, minfah, argentina
PTB	Xbieki tat-tkarkir bil-paranzi – tal-qiegh (oħrajn)	Kavalli
PTM	Xbieki tat-tkarkir bil-paranzi – tan-nofs fond	Aringi, kavalli u sawrell
PS	Purse seines	Kavalli, stokkafixx
LHM	Xlief tal-idejn	Kavalli
LTL	Xlief tas-sajd bir-rixa	Kavalli

2. Sajd fiż-żoni VII tal-ICES (eskluzi ż-żoni VIIa, VIId u VIle tal-ICES)

Il-kodiċi	Irkaptu tas-sajd pełaġiku	Speċijiet tal-kwota fil-mira
LHM	Xlief tal-idejn	Kavalli
LTL	Xlief tas-sajd bir-rixa u xlief u bastun	Alongi
PTM	Xbieki tat-tkarkir bil-paranzi – tan-nofs fond	Stokkafixx, kavalli, sawrell, alongi, minfah, aringi
OTM	Xbieki tat-tkarkir bid-dirigenti – tan-nofs fond	Stokkafixx, kavalli, sawrell, alongi, minfah, aringi
OTB	Xbieki tat-tkarkir bid-dirigenti – tal-qiegh	Aringi
PS	Purse seines	Kavalli, sawrell

3. Sajd fiż-żoni VIId u VIle tal-ICES:

Il-kodiċi	Irkaptu tas-sajd pełaġiku	Speċijiet tal-kwota fil-mira
OTB	Xbieki tat-tkarkir bid-dirigenti (mhux speċifikat)	Laċċa kaħla
GND	Gheżula tat-tisqif	Kavalli, aringi
LHM	Xlief tal-idejn u bastun	Kavalli
OTM	Xbieki tat-tkarkir bid-dirigenti – tan-nofs fond (oħrajn)	Laċċ ikħal, sawrell, kavalli, aringi, minfah
PTM	Xbieki tat-tkarkir bil-paranzi — tan-nofs fond (oħrajn)	Sawrell
PS	Purse seines	Kavalli, sawrell

4. Sajd fiż-żona VIIa tal-ICES:

Il-kodiċi	Irkaptu tas-sajd pelagiċu	Speċijiet tal-kwota fil-mira
OTM	Xbieki tat-tkarkir bid-dirigenti – tan-nofs fond	Aringi
PTM	Xbieki tat-tkarkir bil-paranzi – tan-nofs fond	Aringi
LHM	Xlief tal-idejn	Kavalli
GNS	Gheżula	Aringi